



అయ్యో వెయ్యోల, మొన్న మధ్య నా బైస్కో. పదే  
 విటి చెప్పా—అందులో ఆయొక్క నారదులవారూ  
 ముక్కోటి దేవతలూ విష్ణుమూర్తితో అన్నట్టుగా చల్ల  
 కొచ్చి ముంత దాచనేల. వచ్చినపని చెబుతా... చెబుతా.  
 చెబుతా యావన్నారూ నారదులవారికి విష్ణుమూర్తి  
 ఇంటికి చల్లకెళ్ళడం రివాజా? అంటారా. చెబుతా చెబుతా.  
 ఇది చాలా లోతైన విషయం. లేదా వైవాడి గొడవ  
 కాబట్టి ఎత్తైన విషయం అనుకుందాం. తొందరపడకండి.  
 ఇందులో ఓ పెద్ద ప్రశ్నోపనిషత్తు ఉంది. విష్ణుమూర్తికి  
 చల్లపోయ్యడం రివాజా? విష్ణువుదగ్గరే కొనడం రివాజా?

ఇలా ఎన్నో. ముందు మనం తెచ్చుకోవలసింది నారదుల నారికి చల్లకోసం విష్ణుమూర్తి ఇంటికి వెళ్ళడం రివాజా, మరొహరింటికెళ్ళడం రివాజా అనేది కాదు. దానికేముంది. రోజూ రివాజుగా ఆయన చిక్కటిమజ్జిగ పోస్తానంటే ఈయన రివాజుగానే వెళ్ళి తెచ్చుకోవచ్చు. బ్రాహ్మణా ఈ పూట చల్లకుండ పిల్లి పడదోసినట్టుందయ్యాఅనో, తోడుకోలేదనో, లేదా యాదమరచి పొరుగింటి చల్ల అనుకుని నేనే దాహం పుచ్చేసుకున్నానయ్యా అనో ఆయన చెబితే అప్పుడు మరోయింటికి పోతాడు. లేదా రోజువిడిచి రోజు ఒక్కొక్క ఇంటికో, రోజూ ఓ కొంపకో పోతాడు. దానిదేముంది.

ఆయన బ్రహ్మచారిగదా.కొంపలో 'తోడా?పాడా?' అంచేత ఎక్కడో అక్కడ ముంతెడు చల్ల తెచ్చుకోక తప్పదు. ఇహపోతే అసలు నారదులవారు ఆయొక్క దేవతలూ మరి దేవతలుగదా—అనగా మానవులు కారుగదా. మరి అట్టివారు వణ్ణంలో చల్లపోసుకుంటారా? దానికోసం ఒహరింటికి ముంతపట్టుకు వెళ్తారా అనేది తేలాలి. చల్లకి వెళ్ళి ముంతదాస్తే గడుసుదనం తాక్యం-తాక్యంగాదు పార తాక్యం లేదా స్వర్గతాక్యం గాబోలు ఖర్మ-ఉంచాయా అన్నది, వేరే విషయం. అది అలా వుంచండి. అలాఅంటే అక్కడ కాదు. ఇంకొంచెం అసుంథా వుంచండి. అసలు నిజానికి ముంత పట్టుకు ఒకరింటి కెళ్ళక్కరలేదు నన్నడిగితే.

అందరికీ కలిసి కామన్ ధేనువుండనే ఉంది గదా. కావలసి నంత పాడి.

మనక్కావలసింది నారదుడూ వాళ్ళూ చల్ల పోసు కుంటారా అనేదే. అంచేత అథాతో చల్ల జిజ్ఞాసా... ఏం ఎందుకు పోసుకోరు? పోసుకోపోతే వేడిచెయ్యదూ? అదిన్నీ గాక చల్ల "దివ్య-పానీయానికి" విరుగుడు అని మనక్కాడా అనుభవంమీద తెలిసిందే. వాళ్ళు పుచ్చుగునేదీ 'అదే' గదండి. నామొహం గాపోతే దీనికి పెద్ద లాజికే-మిటి. ఎంత దేవతలయినా చారో పులుసో అఘోరిచాక, చివర్ని మజ్జిగోసుకోకుండా యలా లేచిపోతారు బంతిలోంచి? అసలు వారంతా వణ్ణం తించారంఛారా? అని గదూ మీ సందేహం? ఎందుకు తిన్న? తింఛారు. తింఛాల క్కంచాలు లాగేస్తారుష ఒహ పట్టు బడితే. దీనికి దాఖ లాలు ఎక్కడో ఎందుకు? ఇందాక చెప్పిన బైస్కోప్లోనే ఇమిడ్చిపారేశారు. మళ్ళీ మన్నాంటివాళ్ళు ఎన్నడూ చావ కుండా. దేవత లందరినీ అన్నపానాలు లేకుండా నూడ్చి పారెయ్యవలసిందని ఒహ విలవై నముక్క వుంది. ఇంతక న్నింకేం దాఖలా కావాలి, దేవతలకీ తిండి తిప్పలూ వుండేవనటానికంట. అసలు మనవూఁ లేదా-మనవూఁ వాళ్ళూ ఒహళ్ళవేఁగద. వారు వేలుపుల్లైన వీరు తెర వేలుపులు. అలాక్కాదు, వారు యన్నటికిన్ని మానవులు కాదు, మనలా తిండితిప్పలూ ఉండవు అంటారా? అనండి. వాళ్ళ మానవులు కాపోయినా-మనం దేవతలంగదా. దిగి రాను దిగిరాను దివినుండి భువికి ఆవటాంటే, అయితే పట్టు

నేనే పెకి వస్తా అన్నాం... ఖగపతి యమృతము తేగా  
 భుగభుగమని పొంగి 'చుక్క' భూమిని రాలగా అది పొగ  
 చుట్ట జన్మించగ... అన్నాడు కవి. మనం అవి కాల్చి  
 వారి పాయాలోకి వెళ్ళినందువల్ల అంతా యాకమై పూరు  
 కున్నాం. అందువల్ల మన అలవాట్లు, చుట్టలూ వారికీ  
 వుండి తీరాలి. లేకపోతే అబ్బితీరాలి. పాటలు డైలాగుల  
 స్థాయికి దిగొచ్చినట్లు.

ఇహనివన్నీ కాదు కూడదని కొట్టి పారేసినప్పటి  
 కిన్నీ, నారదులవారికి చల్ల-ముంతల సామెతలు తెలీవని  
 నిర్ధారణగా చెప్పిందికి వీలేదు. యావంటారా—ఆయన  
 త్రికాలజ్ఞుడు. ఆయొక్క విష్ణుమూర్తివారు రేపుగాపోతే  
 'మాపైనా కృష్ణావతారం ఎత్తి గొల్లవారింట నల్లపిల్ల  
 వాడై' 'చల్లటి' నవ్వులు నవ్వుతూ తిరుగుతాడని ఆయనకి  
 ముందే తెలుసు. ఉండబట్టలేక, అందులో గుట్టు సూచనగా  
 రామావతారం ముందరే చెప్పాలన్న ఉబలాటంకొద్దీ,  
 నువ్వు చేయదలచుకున్న పన్నన్నీ నాకు తెలుసు  
 లేవాయ్ అని గడుసుగా తెలియజెప్పాలన్న ఆశకొద్దీ నార  
 దులవారు ఆ సామెత వేసుంటారు. కృష్ణావతారంలో,  
 మరి గొల్లభామలంతా యశోదమ్మ ఇంటికి చల్లకొచ్చి  
 అక్కడ నల్లటి అల్లరి పిల్లడినిచూసి, తల్లి చల్లతెచ్చి పోసే  
 లోగా ఈ పిల్లాడు ఈ ముంత బద్దలుకొడితే ఏమి జేతుము  
 దైవమా అని అది దాస్తారుగదా. ఇదీ తాత్పర్యం.

అయ్యా! చూశారా తీగ లాగితే డొంకంతా కదు  
 ల్తుంది. మీరు ఒక్క డైలాగుముక్క అడిగితే ఇంత భాగ

వతం బయటపడింది. మడిముక్కలనుకున్నారా ముఠాకా అనుకున్నారా? తెలుగు సినిమాలు—ముఖ్యంగా డైలాగులు థాట్ ప్రవోకింగ్ కావన్న చెవలాయ ఎవరియ్యూ అంట. ఇంత విద్వద్వోషిని అది రెచ్చగొట్టిందే! ఇంత ఎడ్యుకేషను ఇచ్చిందే - అసలు మాట్లాడవే ఎడ్యుకేషననుకోండి. నాతో యవడు మాటాడినా, నేనెవడితో మాటాడినా ఏవిటో డిష్కషనంతా హైక్లాసు వివరాల మీదనే నడుస్తుంది. ఎప్పుడూ తారాపథంలోనే వుంటుంది. ఏంజేస్తాం. అదలా ఉంచండి. నేనిక్కడ లేకపోయినా ఈ యొక్క విల్లవైనముక్క పట్టుకు వేళ్ళాడితే పాచురుల కూడా ఇంత పాండిచ్చెవూఁ తగున అబ్బి వూరుకునేదే.

ఇది కానుకోక డైలాగుల్ని డైలాగు లాడిపోసు కుంటున్నారు పండితజనం. ఒక్కొక్క డైలాగుని ఎంతెంత మంది ఎన్నెన్ని విధాల తెగలాగి చూస్తున్నారో వీళ్ళ కసలేవేనా తెలుసా అంట. ఇలా పదిమంది పరిపరిఃధాల కాచి వడబోసి వస్త్రుకాళితం చేసిన ముక్కలు కాబట్టే— సినిమాలు కొత్తవైనా, కథలు మారినా డైలాగుముక్తిలు యవళ్ళూ మార్చ సాహసించరు. ఏదో కాస్త వ్యాఖ్యానించి చకచక పది పుస్తకాలు రాసి అమ్ముకొని పేరూ డబ్బూ బావుకుందామని కూచుని మాఘమేఘంతోనే లైఫ్ ఇంతా అయిపోయేట్టుందని వాపోయిన పెద్దమనిషిని ఇటుకేసా దిత్తే ఒక్క బుక్కుకూడా పూర్తి చెయ్యలేడు నిజానికి లావు పాటి బుక్కుపాటి వ్యాఖ్యానాలు ఒరిజినల్ రైటర్ రాసి పేర్చే

స్తాడు డైలాగు కెడాపెడా. అయినప్పటికిన్ని ఇంకా ఎంతో ఉంటుంది రాసి రాశిపోసుకుందికి.

అబ్బేబ్బే. అన్నీ అలా టీకాతాత్పర్యాలతో బట్టి పట్టి చెప్పినట్టు రాసుకుంటా వనుకుంటున్నారా? యంత మాట. అసలామాటకొస్తే టీకాతాత్పర్యాలు రాస్తామని ప్రకటించుకూచున్నవాళ్ళేకొన్ని పెద్దమాటల గుట్టు మాటు పెట్టి దాచెయ్యడంలేదూ? అలాగే మేఁవున్నూ. అవసరమైన విషయాలు ఛస్తే బయటపెట్టం. అలాచేస్తే కథాగిపోదూ. ఒక్కటిక్కెట్టు శాస్త్రీ కింద పడిపోతే రైలాగాలని గొలుసు లాగినట్టు, వెధవది ఒక్కడైలాగు ముక్కకోసం అని కథని ఆపిపారేస్తాఁవుటండీ—ఏవో పాటలూ, కామిడి డాన్సులూ పెట్టదలచుకున్నపుడు తప్పా? మచ్చుక్కావాలంటే మన పిక్కరులో ఓ సీను చూడండి. హీరోయిను హాల్లో కూచుని పేపరు చదువుతోంది. కారు డ్రైవరొచ్చి అటూ యిటూ తిరిగి (ఈవిణ్ణి బలాత్కరిస్తాడా? రించకపోయినా ముగుడు కిటికీ చిల్లులోంచి చూసి ఆశ్చర్యపడి లేచి చట్ట విరిగేలా అపోహపడతాడా? 20వ రీలుదాకా సస్పెన్సు)— ఏవన్నానూ - అదే అటూ యిటూ తిరిగి బీరువామీద అగ్గిపెట్టె తీసుకు చక్కా పోతాడు బీడీ కాల్చుకుందామని. హీరోయిను చూస్తుంది. నవ్వుకుంటుంది. క్లోజప్స్ లో—ఆ నవ్వుమీంచి కార్మికులు—శ్రమపడి పనిచేసి అలసి బీడీ కాల్చుకోవడం కమామిషు ఒక డాన్సు - అంతా ఇమాజి నేషనన్నమాట లాగెయ్యచ్చు మనకి డబ్బు సందర్భపడితే. ప్రోగ్రెసివుగా ఉంటుందికూడా—ఏం? ఆ డ్రైవరు అలా అగ్గి

పెట్టె పట్టుకుపోతాడా? తరవాత మాటులో మదరిల్లా వస్తుంది-  
 హాలో అగ్గిపెట్టె వెతుకుతుంది. కనపడదు ... ఆవిడ కెందు  
 కంటారా? ... మీది బలే చురుకైన బుద్ధిస్థుండీ. ఇట్టె  
 పట్టుకున్నారు లొసుగు ... దాన్ని కమ్ముకుందికి ఓ డైలాగు  
 పెడదాంలెండి. వంటింటో అగ్గిపెట్టె పోయిందీ అని.  
 ఇలాటివెన్ని పెడితే అన్ని మంచిది. ఎందుకంటే మనం  
 పెట్టుకున్న కవిగారు బిజ్జీరైటరు చూడండి. ధర్మనాజు  
 లాటివాడు. అందరికీ ఒకే డైలాగులు రాసిస్తాడు. అందికే  
 అజ్ఞాతవాసం చేస్తాడనుకోండి. ఆయనకి తీరిక లేనందువల్ల  
 దొరక్కా, చాలామంది ప్రొడ్యూసర్ డైరెక్టర్లం టేమే  
 రాసేసుకుంటున్నాం ఆపద్ధర్మపు డైలాగులన్నీ. ఈమధ్య  
 ఒక ఎగ్రిమెంటు కూడా అయింది. పిక్కరులో మొత్తం  
 డైలాగుల్లో కవిగారు స్వహస్తంతోగాని, శిష్యహస్తంతో  
 గాని వ్రాయించి ఇచ్చినవి తీసేసి మిగతావి-అనగా టేము  
 రాసుకున్నవాటికి మాటకణా మొప్పున లెక్కకట్టి వారి  
 ఫీజులో మినహాయిస్తున్నాం. ఇప్పుడు మన పిక్కరుకి ఎగ్రి  
 మెంటులో ఇంకో క్లాజుకూడా వుంది. డిటో డైలాగుల  
 గురించి. అబ్బెబ్బె డిటో డైలాగులంటే క్రితం పిక్కరులో  
 రాసినవాటికి డిటో అని కాదు. అవి ఎలాగా ఉండేవే.  
 ఈ పిక్కరులోనే రెండేసిమార్లుచ్చేవి. అంటే—“అమ్మమ్మా  
 నాక్కొంచెం చింతకాయపచ్చడి వెయ్యి—క్కొంచెం చింత  
 కాయపచ్చడి వెయ్యి” అనీ, “నేనింకావకాయ వేసు  
 కోను సుశీ! నేనింకావకాయ వేసుకోను” అనీ ఉండాయే  
 అవన్నమాట. ఇప్పుడవి ఫాషనులెండి. మండాంటో

మూడేసి సార్లొస్తాయి. “నీరా! నీరాకకోసం నే నెదురు చూస్తున్నాను. నే నెదురు చూస్తున్నాను. చూస్తున్నాను” ఇలా వుంటాయన్నమాట. ఈరకం వాటన్నిటికీ ఒకటే డైలాగుచొప్పున లెక్కకడతామనీ, ఇవి కవిగారికి టైములేక, పాటువేళకి డైలాగురాక (బట్వాడా కాకలెండి) మనవేఁ రాసుకునే, లేదా ఆరిసులు సప్లయి చేసే డైలాగులకీ రేటుకట్టి ఫీజులు మినహాయిస్తాం. తరవా తరవాత వారు, ఫలానా గిరీశంగారు నా డైలాగులకి ఇవ్వవలసిన నాలుగువేలు ఇంతవరకూ ఇవ్వలేదు అని చెప్పుకున్నప్పుడు—అందులో ఇవి మినహాయించి మరీ మాటాడుకోవాలన్నమాట.

ఇంతకీ చెప్పొచ్చిం దేవిటి చెప్పా? అగ్గిపెట్టె సీను గదూ? అదే హీరోయిను హాల్లో కూచుంటుంది. డ్రైవరు బీరువాలమీద అగ్గిపెట్టె పట్టుకుపోయి బీడీ కాల్చి తెచ్చి బల్లమీద పడేసి పోతాడు. హాల్లోకి మదరిల్లా—అనగా అత్త గారు—అదే సూర్యకాంతంలెండి—వస్తుంది. ఇందాక ఇక్కడ అగ్గిపెట్టె పెట్టాను ఏదీ అంటూ..... ఏవంటారు? సహజత్వం లేదంటారా? దానికేముంది. ఆవిడకి చిన్నప్పటి నుంచి అగ్గిపెట్టెలు హాల్లో బీరువాలమీద దాచడం అలవాటని ముందురీళ్ళలో ఎస్సాబిష్ చేస్తాం. కాపోతే ప్లాష్ బాక్ పెడదాం—గ్లేమరు కూడాను. కాదంటారా, చుట్ట కాల్చుకుంది కొచ్చినట్టు—అయిమిన్ మదరిల్లాకదూ. పోనీ ఫాదరిల్లా చేసేదాంలెండి—మీ యిష్టం. మీ లాజిక్కుమీద నాకెంచేతో ఒక గురి పడిపోయింది. ఏం. సరే ఫాదరిల్లా.

మామగారు. మీసాలూ కళ్ళజోడుకేసు, వోవరుకోటు, ఆయన వస్తాడు చుట్టపట్టుకుని. వేరీజ్ ద మా-వ్ బాక్స్? అగ్గిపెట్టెది? ఇంగ్లీషు డైలాగులు పడాల్సింది .... పక్కనే తెలుగు పడేస్తే సరి. ఏది? అగ్గిపెట్టె వెతుకుతాడు బీరువా మీద. కోజ్ షాట్-అగ్గిపెట్టె లేదు. ఆయన వేలుపక్క తేలు. కుడుతుందా ... సస్పెన్స్.... కోడలుమిడ్ షాట్. కట్. మావగారి కోజ్ పే. గిర్రున తిరుగుతాడు. ఏదీ అగ్గిపెట్టె అని గర్జించి-ఆడియన్స్ హాడిలిపోతారైంది. ఏకెన్ సీ డిట్. జవాబుగా అగ్గిపెట్టె బల్లమీద ఉంటుంది. కోజ్ షాట్. మావగారు కోడల్ని చూస్తాడు. ఫుల్ షాట్ ట్రాల్ బాక్ నర్ .... ఏదమ్మా అగ్గిపెట్టె అంటాడు విద్వేషభగారిత నయనాలతో, ఆర్ వాటెవరిటీజ్.

కోడలు లేస్తుంది. జారినపైట సవరించుకుంటుంది.

“మాటాడవేం?” అని మావగారికంతం. ఫ్రేములో ఆయనుండడులెండి. షాట్లు ఈవిడమీద తీస్తాం. కవిడ ముందరే చెప్పింది. నన్ను బుక్ చేసుకుంటే, కాంట్రాక్టు కోసం తప్ప తన ఫ్రేములో ఇంకో ఆర్టిస్టు ఉండకూడదని. మిగతా వాళ్ళ డైలాగులు అవీ అవుట్ ఫీల్డులోంచి రావాలి. ఈవిడ రియాక్షను ఇస్తుందన్నమాట.

“మాటాడవేం?” మావగారికంతం.

“అదికాదు మావగారూ?” అంటుంది కోడలు.

“ఇంత నీచానికొడిగడతావనుకోలేదు”

“మావగారూ తొందరపడుతున్నారు” అంటుంది

కోడలు దీనంగా.

“తొందర ఇప్పుడేం. ఎప్పుడో పడ్డాను. నిన్నీయింటి కోడల్ని చేసుకోడమే తొందర పని”

“మావగారూ ఇది న్యాయంకాదు... కాదు”

“ఏది న్యాయమో నువ్వు నాకు చెప్పనక్కరలేదు. నీకీ యింట్లో ఏం తక్కువైందని ఇలాటి దొంగబుద్ధులు?”

“మావగారూ!”

“అవును ఇందాక బీరువామీద అగ్గిపెట్టె ఇంతలో ఎక్కడికి పోయింది... ఛీ!”

“మావగారూ నామాట వినండి....వినండి” బల్ల మీది అగ్గిపెట్టె కోజపే. సస్పెన్స్.

“పో ఈ యింట్లోంచి. అగ్గిపెట్టె దొంగతనంచేసి వైగా—నీమాట వినాలేం—”

“అదికాదు మావగారూ... మావగారూ”

“ఏదికాదు. అసలు నువ్వీ యింట్లోంచి పో. ఈ గుమ్మం తొక్కకు”

“మావగారూ!” కోజపే.

“మావాడికి మరో వెళ్ళి చేస్తాను. మరో మరో వెళ్ళి వెళ్ళి చేస్తా చేస్తా”

కట్. ఆ హాలు తాలూకు మొగలీ అజాం మూర్కు కిటికీ చిల్లులోంచి రఘు చూస్తాడు ఈ దృశ్యాన్ని. అతని హృదయం దహించుకు పోతుంది... హెవీ డైలాగులు వస్తాయిలెండి.... ఛీ... బాబాయి ఎంత అఘాయిత్యానికి వడి గట్టాడు? తనకి మరోమనువు చేస్తాడట. తన భార్యను...

అబ్బ... ఛిఛి.... తాను యింటలేనివేళ ఇద్దరూ ఇలా పలుకుతున్నారన్నమాట. అతను మెలితిరిగిపోతాడు.... టైలర్... కొంతసేపటికి మెలివిడి వచ్చినదారినే బయటికి వెళ్ళిపోతాడు. నేపరుప్పాట.... కట్. ఇంట్లో

“మావగారూ” అంటూ కోడలు ఆయనకాళ్ళమీద పడుతుంది. లేచి మళ్ళీ కాళ్ళమీద పడుతుంది.

“ఛీ పో. నేను నిన్ను క్షమించలేను. నేను నిన్ను క్షమించలేను” అంటుంది మావగారి పాదంపైన కంఠం.

“మావగారూనే చెప్పేది వినండి. నాభర్తను నన్ను దూరంచెయ్యకండి. చెయ్యకండి.”

మావగారు ఆమెను ఒక్కతాపుతన్ని తోసి తలుపేసి వంటింట్లోకి పోతాడు “బానే అగ్గిపెట్టెక్కడే” అంటూ. లోపలెవరూ? సూర్యకాంతం. “దాన్ని తన్ను తగిలేశారు. ఇప్పుడు వంటెవర్తి చేస్తుంది. అంటెవరు తోముతారు” అంటుంది. ఫాదరిల్లా నవ్వుతాడు “నోనో మెడియర్... డోంట్ టాల్ ఫియర్...” అంటూ డూయెట్ తొలిచరణం ఆరంభించి డాన్సు చేస్తాడు. కామిడి డ్యూయట్ అన్నమాట. చూసోకండి. రంగారావు సూర్యకాంతం గుమ్మడి సూర్యకాంతం న్యూయెస్టు కాంబినేషన్ డ్యూయట్. దీనిమీద ఇంటర్ కట్ చేస్తూ—అనగా ఇదో చరణం—అదో చరణంగా అటు హీరోహీరోయిన్లకి నేపరుప్పాట... ఎపిడీసార్. ఎలావుంది ?

ఇంతకీ చెప్పొచ్చింది అగ్గిపెట్టె సీనుకదూ? అక్కడ డైలాగులు చూశారా? ఎంత గంభీరంగా ఆలోచనలు

రెచ్చగొట్టేవిగా ఉన్నాయో! “అదిగోనయ్యా నీ అగ్గిపెట్టె బల్లమీద. అదేం .... కనబటంలా?” అనేసిందనుకోండి కోడలు. గుట్టు బయటపడిపోలా? కొంప మునిగిపోలా? ఎంత డ్రామా మిస్సయిపోతాం. దానిమీద కథంతా ఆధారపడి వుంది. హీరో తూర్పుకి, హీరోయిన్ పడమటికి పోతారు. పోయిపోయి మళ్ళీ 260 వ . అక్షాంశందగ్గిరే కలుసు కుంటారు. ....

ఎలా వున్నాయి డైలాగులు? నేనే శుంకరరీగా కంపోజు చేశాలెండి. ఇదే ఫైనలు కూడాను. కావాలంటే నేనే మొత్తం రాస్తాలెండి. దానికేం ఆల్వేజ్ ఎట్ యువర్ సర్వీస్. ....

హలో! హలో హల్లో ... వింటున్నారా? .... డామిట్ ఫోను పడేసిపోయాడే. వీడి తస్సాదియ్యా! వీడి తస్సాదియ్యా డామిట్ .... డామిట్ .... మిట్ ... ట్ .....

